

मिरा-भाईंदर महानगरपालिकेच्या महासभेने पारीत केलेला दि.१६.१०.२०१७ रोजीचा ठराव क्र.१४ महाराष्ट्र महानगरपालिका अधिनियमाच्या कलम-४५१ (१) अन्वये अंशतः निलंबित करण्याबाबत.

महाराष्ट्र शासन
नगर विकास विभाग
शासन निर्णय क्रमांक:- मिभाम-१११७/प्र.क्र.२३२/नवि-२८
मादाम कामा मार्ग, हुतात्मा राजगुरु चौक,
मंत्रालय, मुंबई-३२.
दिनांक:- ११ डिसेंबर, २०२०

- संदर्भ:-** १. आयुक्त, मिरा-भाईंदर महानगरपालिका यांचे पत्र क्र.मनपा/साबा/सप/६७०/२०१७-१८, दि.०६.११.२०१७.
२. आयुक्त, मिरा-भाईंदर महानगरपालिका यांचे पत्र क्र.मनपा/साबा/सप/८७८/२०१७-१८, दि.१२.०१.२०१८.
३. आयुक्त, मिरा-भाईंदर महानगरपालिका यांचे पत्र क्र.मनपा/साबा/सप/१०२८/२०१७-१८, दि.०७.०३.२०१८.
४. आयुक्त, मिरा-भाईंदर महानगरपालिका यांचे पत्र क्र.मनपा/साबा/सप/३९८/२०१८-१९, दि.३१.०७.२०१८.
५. आयुक्त, मिरा-भाईंदर महानगरपालिका यांचे पत्र क्र.मनपा/साबा/सप/३३७/२०१९-२०, दि.०५.०७.२०१९.

प्रस्तावना:-

मिरा-भाईंदर महानगरपालिका क्षेत्रातील भाईंदर (पू), मौजे खारी येथील मंजूर विकास योजनेतील आरक्षण क्र.१०८ वरील मार्केटसाठी राखीव असलेल्या भूखंडावर मार्केट विकसित करण्यासाठी महानगरपालिकेने दिलेल्या मंजुरीनंतर निविदा प्रक्रियेद्वारे स्थायी समिती सभेच्या मान्यतेने कंत्राटदारास कार्यादेश देण्यात आले असताना व यासंदर्भात प्रशासनामार्फत कोणताही प्रस्ताव देण्यात आला नसतानाही, महासभेने दि.१६.१०.२०१७ रोजीच्या ठराव क्र.१४ अन्वये सदर मार्केट विकसित करण्याच्या कामात काही बदल करण्याचा निर्णय घेऊन, त्याअनुषंगाने महापालिकेच्या प्रशासनाला अंमलबजावणी करण्याचे निर्देश दिले आहेत.

सद्यस्थितीत सदर कामाबाबत कार्यादेश दिल्याने महासभेने घेतलेल्या निर्णयाची अंमलबजावणी करणे योग्य होणार नसल्याने महासभा दि.१६.१०.२०१७ रोजीच्या ठराव क्र.१४ मधील खारी मार्केट बांधण्याबाबत महासभेने घेतलेल्या निर्णयाचा भाग महाराष्ट्र महानगरपालिका अधिनियमाच्या कलम-४५१ अन्वये अंशतः विखंडित करण्याची दि.०६.११.२०१७ च्या पत्रान्वये आयुक्त, मिरा-भाईंदर महानगरपालिका यांनी शासनास विनंती केली आहे.

२. मिरा-भाईंदर महानगरपालिका महासभा ठराव क्र.१४, दि.१६.१०.२०१७ मधील अ.क्र.३ मध्ये पुढीलप्रमाणे नमूद केले आहे:-

“भाईंदर (पू) मौजे खारी आरक्षण क्र.१०८ या जागेत मार्केट बांधण्याचे काम मंजूर झालेले आहे. तथापि, महानगरपालिकेमार्फत यापूर्वी बांधण्यात आलेल्या आर.सी.सी. तळ अधिक एक मजल्याच्या मार्केटचा विक्रेत्यांमार्फत वापर सुरू होऊ शकला नाही. त्यामुळे मार्केटचा वापर होण्याच्या दृष्टीने सदर मार्केटच्या डिझाईनमध्ये बदल करून तळमजल्यावर मार्केट शेड बांधण्यासाठी अंदाजपत्रक तयार करून मंजूर दरानुसार कंत्राटदारास नवीन डिझाईन घेऊन काम करून घेण्यास ही सभा मान्यता देत आहे.”

३. यासंदर्भात आयुक्त, मिरा-भाईंदर महानगरपालिका यांनी दि.३१.०७.२०१८ व दि.०५.०७.२०१९ च्या पत्रांन्वये पुढीलप्रमाणे सादर केले आहे:-

(३.१) मिरा-भाईंदर महानगरपालिका क्षेत्रातील भाईंदर (पू) येथे आ.क्र.१०८ विकास योजनेतील मार्केट आर.सी.सी. स्वरूपात तळ अधिक एक मजल्याचे कामास आर्थिक व प्रशासकीय मान्यता प्राप्त झाल्यावर निविदा प्रक्रिया पूर्ण

करून महानगरपालिका पत्र दि.०३.०६.२०१७ अन्वये मे.गिरीराज कन्स्ट्रक्शन यांना कार्यादेश देण्यात आलेला आहे.

- (३.२) दि.१६.१०.२०१७ रोजी भाईदर (पू), मौजे खारी आ.क्र.१०८ या जागेत मार्केट बांधण्याचे काम मंजूर झालेले आहे, तथापि, महानगरपालिकेमार्फत यापूर्वी बांधण्यात आलेल्या आर.सी.सी. तळ अधिक एक मजल्याच्या मार्केटचा विक्रेत्यामार्फत सुरू होऊ शकला नाही. त्यामुळे मार्केटचा वापर होण्याच्या दृष्टीने सदर मार्केटच्या डिझाईनमध्ये बदल करून तळ मजल्यावर मार्केट बांधण्यासाठी अंदाजपत्रक तयार करून मंजूर दरानुसार कंत्राटदारास नवीन डिझाईन देऊन काम करावे असा ठराव क्र.१४ महासभेने पारीत केला.
- (३.३) दरम्यानच्या कालावधीमध्ये ठेकेदारामार्फत मार्केटच्या बांधकामास (पायलींग) सुरुवात करण्यात आली होती. सद्यस्थितीत मार्केटचे तळ अधिक एक मजल्याचे आर.सी.सी. बांधकाम पूर्ण झालेले असून, बांधकाम, प्लास्टर, लादी, प्लंबिंग, विद्युत फिटिंग इत्यादी कामे शिल्लक आहेत.
- (३.४) यापूर्वी महासभेने दिलेल्या मंजूरीनुसार सदर कामाबद्दल कार्यादेश देऊन त्याची अंमलबजावणी सुरू असल्याने, आता महासभेने नव्याने केलेल्या ठरावानुसार कार्यवाही करणे योग्य होणार नसल्याने सदर ठराव क्र.१४, दि.१६.१०.२०१७ मधील मार्केटच्या निर्णयाबाबतचा भाग अंशतः विखंडित करण्याची आयुक्त, मिरा-भाईदर महानगरपालिका यांनी विनंती केलेली आहे.
- (३.५) तळ + पहिला असे मार्केट विकसित केल्यास जास्त क्षेत्रफळाची जागा उपलब्ध होणार आहे. सदर ठराव महानगरपालिकेच्या आर्थिक व व्यापक लोकहिताच्या विरोधात असल्याने महाराष्ट्र महानगरपालिका अधिनियमाच्या कलम-४५१ (१) अन्वये प्रथमतः अंशतः निलंबित करण्याची बाब शासनाच्या विचाराधीन होती. तदनुषंगाने शासनाने पुढील निर्णय घेतला आहे.

शासन निर्णय:-

मिरा-भाईदर महानगरपालिका महासभा ठराव क्र.१४, दि.१६.१०.२०१७ मधील अ.क्र.३) “भाईदर (पू) येथील मंजूर विकास योजनेतील आरक्षण क्र.१०८ वरील मार्केटसाठी राखीव असलेल्या जागेत मार्केट बांधण्याचे काम मंजूर झालेले आहे. तथापि, महानगरपालिकेमार्फत यापूर्वी बांधण्यात आलेल्या आर.सी.सी. तळ अधिक एक मजल्याच्या मार्केटचा विक्रेत्यामार्फत वापर सुरू होऊ शकला नाही. त्यामुळे मार्केटचा वापर होण्याच्या दृष्टीने सदर मार्केटच्या डिझाईनमध्ये बदल करून तळमजल्यावर मार्केट शेड बांधण्यासाठी अंदाजपत्रक तयार करून मंजूर दरानुसार कंत्राटदारास नवीन डिझाईन घेऊन काम करून घेण्यास ही सभा मान्यता देत आहे” हा भाग महानगरपालिकेच्या आर्थिक तसेच व्यापक लोकहिताच्या विरुद्ध असल्याने, तो महाराष्ट्र महानगरपालिका अधिनियमाच्या कलम-४५१ (१) अन्वये शासनास असलेल्या अधिकारांचा वापर करून, विखंडित करण्याच्या अनुषंगाने प्रथमतः निलंबित करण्यात येत आहे.

२. सदर निलंबनाच्या शासन निर्णयाच्या दिनांकापासून ३० दिवसांच्या आत संबंधितांनी अभिवेदन सादर करावे. विहित मुदतीत अभिवेदन प्राप्त न झाल्यास, महाराष्ट्र महानगरपालिका अधिनियमातील कलम ४५१ (३) अन्वये प्रस्तुत प्रकरणी पुढील आवश्यक ती कार्यवाही करण्यात येईल.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून, त्याचा संगणक संकेतांक क्रमांक २०२०१२१११३१५२६८८२५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(नवनाथ रा. वाठ)
अवर सचिव, महाराष्ट्र शासन

प्रत,

- १) मा.मुख्यमंत्री महोदय यांचे प्रधान सचिव, मंत्रालय, मुंबई.
- २) मा.मंत्री (नगर विकास) यांचे खाजगी सचिव, मंत्रालय, मुंबई.
- ३) महापौर, मिरा-भाईंदर महानगरपालिका, जिल्हा-ठाणे.
- ४) आयुक्त, मिरा-भाईंदर महानगरपालिका, जिल्हा-ठाणे.
- ५) प्रधान सचिव (नवि-२) यांचे स्वीय सहायक, नगर विकास विभाग, मंत्रालय, मुंबई.
- ६) निवडनस्ती (नवि-२८).